

विश्व का इतिहास (World History)

1535. संयुक्त राज्य अमेरिका का कौन सा राज्य पहले रूस का भाग था?

- (a) हवाई (b) नेवाडा
(c) कैलिफोर्निया (d) अलास्का

RRB NTPC 09.01.2021 (Shift-II) Stage Ist

Ans. (d) : अलास्का वर्तमान में संयुक्त राज्य अमेरिका का घटक राज्य है, परन्तु 1867 ई. से पूर्व यह सोवियत संघ का भाग हुआ करता था। पूर्व में इसे 'रूस के स्वर्ग' नाम से संदर्भित किया जाता था, परन्तु 1867 की संधि के कारण यह अमेरिका को हस्तांतरित कर दिया गया।

1536. निम्नलिखित में से किसका संबंध भारतीय स्वतंत्रता संग्राम से नहीं है ?

- (a) क्रिप्स मिशन (b) न्यू डील
(c) साइमन कमीशन (d) वेवेल प्लान

RRB NTPC 20.01.2021 (Shift-I) Stage Ist

Ans. (b) : दिए गए विकल्प में से 'न्यू डील' का संबंध भारतीय स्वतंत्रता संग्राम से नहीं है। न्यू डील का संबंध आर्थिक महामन्दी से उबरने के लिए अमेरिकी राष्ट्रपति रूजवेल्ट ने 1933 से 1938 के बीच न्यू डील नामक कार्य योजना की घोषणा की। जबकि क्रिप्स मिशन (1942), साइमन कमीशन (1928) एवं वेवेल प्लान (1945) का संबंध भारतीय स्वतंत्रता संग्राम से है।

1537. ईरान का प्राचीन नाम क्या है?

- (a) फारस (b) मेसोपोटामिया
(c) गाडल (d) सीलोन

RRB NTPC 04.02.2021 (Shift-I) Stage Ist

Ans. (a) : ईरान को सन् 1935 तक फारस के नाम से भी जाना जाता था। ईरान जम्बुद्वीप (एशिया) के दक्षिण-पश्चिम खण्ड में स्थित देश है जिसकी राजधानी तेहरान है। यहाँ का प्रमुख धर्म इस्लाम है तथा यह क्षेत्र शिया बहुल है। ईरान की सीमा 7 देशों से मिलती है, जिसमें आर्मेनिया, अजरबैजान, तुर्कमेनिस्तान, अफगानिस्तान, पाकिस्तान, इराक और तुर्की है। ईरान की नई मुद्रा तोमान है।

1538. बांग्लादेश _____ को अपना स्वतंत्रता दिवस मनाता है।

- (a) 26 फरवरी (b) 26 मार्च
(c) 12 मार्च (d) 20 अप्रैल

RRB NTPC 23.07.2021 (Shift-II) Stage Ist

Ans. (b) : बांग्लादेश अपना स्वतंत्रता दिवस 26 मार्च को मनाता है। वह इसी दिन (26 मार्च, 1971) पाकिस्तान से अलग होने की घोषणा की गयी थी।

1539. भारतीय स्वतंत्रता संग्राम के संदर्भ में निम्नलिखित में से कौन सा कथन गलत है?

- (a) 1857 के विद्रोह को पहला स्वतंत्रता संग्राम माना जाता है।
(b) भगत सिंह, सुख देव और राजगुरु को मार्च 1931 में फांसी दी गई थी।

(c) साइमन कमीशन 1928 में बॉम्बे पहुंचा।

(d) शेख मुजीबुर्रहमान ने भारत के स्वतंत्रता संग्राम में महत्वपूर्ण भूमिका निभाई थी।

RRB NTPC 24.07.2021 (Shift-I) Stage Ist

Ans. (d) : शेख मुजीबुर्रहमान बांग्लादेश के प्रथम राष्ट्रपति थे। वर्ष 1971 में पाकिस्तानी तानाशाही शासकों के विरुद्ध उन्होंने आन्दोलन चलाया था। उन्हें बांग्लादेश का 'राष्ट्रपिता' भी कहा जाता है। उनका जन्म अविभाजित भारत के तुंगीपारा गाँव में हुआ था। बांग्लादेश के लोगों के मध्य वे 'बंगबन्धु' (बंगाल का मित्र) नाम से भी विख्यात हैं।

1540. किस देश में दुनिया का सबसे लंबा लिखित संविधान है?

- (a) रूस (b) चीन
(c) यूएसए (d) भारत

RRB NTPC 10.01.2021 (Shift-II) Stage Ist

Ans. (d) : दुनिया का सबसे लंबा लिखित संविधान भारत का है। भारत का मूल संविधान 22 भागों, 395 अनुच्छेद तथा 8 अनुसूची में विभक्त था। वर्तमान में 22 भाग, 395 अनुच्छेद तथा 12 अनुसूचियाँ हैं।

1541. 1945 में UN को लीग ऑफ नेशन्स के उत्तराधिकारी के रूप में स्थापित किया गया था।

- (a) द्वितीय विश्व युद्ध से ठीक पहले
(b) प्रथम विश्व युद्ध के तुरंत बाद
(c) द्वितीय विश्व युद्ध के तुरंत बाद
(d) प्रथम विश्व युद्ध से ठीक पहले

RRB NTPC 09.01.2021 (Shift-II) Stage Ist

Ans. (c) : लीग ऑफ नेशंस की स्थापना प्रथम विश्व युद्ध (1914 ई.-1918 ई.) के बाद वर्ष 1919 में वर्साय की संधि के तहत की गयी थी। इसका मुख्य उद्देश्य अंतरराष्ट्रीय सहयोग को बढ़ावा देना व शांति और सुरक्षा प्रदान करना था परन्तु यह अपने उद्देश्य में विफल रहा और द्वितीय विश्व युद्ध के तुरंत बाद वर्ष 1945 में वैश्विक शांति और सुरक्षा के लिए 'संयुक्त राष्ट्र संघ' की स्थापना की गई।

1542. निम्नलिखित में से किस देश की स्थापना 1971 में हुई थी?

- (a) श्रीलंका (b) बांग्लादेश
(c) नेपाल (d) भूटान

RRB JE - 23/05/2019 (Shift-II)

Ans. (b) : 16 दिसम्बर 1971 को पश्चिम पाकिस्तान से अलग होकर पूर्वी पाकिस्तान (वर्तमान बांग्लादेश) एक स्वतंत्र देश बना। इसे मुक्ति संग्राम भी कहते हैं। शेख मुजीब-उर-रहमान को बांग्लादेश का राष्ट्रपिता एवं संस्थापक कहा जाता है तथा उन्हें 'बंगबन्धु' की उपाधि से नवाजा गया है।

1543. शतवर्षीय युद्ध किन देशों के बीच लड़ा गया था?

- (a) इंग्लैंड और इटली (b) इंग्लैंड और जर्मनी
(c) जर्मनी और फ्रांस (d) इंग्लैंड और फ्रांस

RRB Group-D 17-09-2018 (Shift-I)

Ans : (d) सौ वर्षों (शतवर्षीय) से अधिक समय तक चलने वाला युद्ध (1337-1453 ई.) इंग्लैण्ड और फ्रांस के बीच लड़ा गया। इस युद्ध में अंततः फ्रांस की विजय हुई।

1544. 1337 से 1453 तक सौ वर्षों से भी अधिक समय तक किनके बीच युद्ध चलता रहा था?

- (a) जर्मनी और फ्रांस (b) जर्मनी और इटली
(c) फ्रांस और स्पेन (d) इंग्लैण्ड और फ्रांस

RRB NTPC 02.04.2016 (Shift-III) Stage Ist

Ans : (d) उपर्युक्त प्रश्न की व्याख्या देखें।

1545. बोस्टन चाय पार्टी किस वर्ष में हुई थी?

- (a) 1775 (b) 1774
(c) 1776 (d) 1773

RRB Group-D 20-09-2018 (Shift-III)

Ans : (d) अमेरिकी स्वतंत्रता संग्राम का तात्कालिक कारण बोस्टन टी-पार्टी की घटना थी। इस घटना का नायक सैम्युल एडम्स था। 16 दिसम्बर, 1773 ई. को जब बोस्टन पर कर युक्त चाय के तीन जहाजों को ब्रिटेन को लौटाने से इंकार कर दिया गया तो उपनिवेशियों का एक समूह जहाज पर सवार हुआ और चाय की 342 पेटियों को बोस्टन हार्बर में फेंक कर नष्ट कर दिया गया। यह घटना अमेरिकी इतिहास की एक प्रमुख घटना है। इस घटना को बोस्टन टी-पार्टी कहते हैं।

1546. किस देश को मुख्य रूप से कम्युनिस्ट/माओवादी दलों द्वारा शासित किया जाता है?

- (a) यूके (b) चीन
(c) भारत (d) अमेरीका

RRB Group-D 15-11-2018 (Shift-I)

Ans : (b) चीन मुख्यतः कम्युनिस्ट/माओवादी दलों द्वारा शासित किया जाता है। चीन में राजनीतिक ढाँचा इस प्रकार है कि, सबसे ऊपर चीनी साम्यवादी दल, सेना और फिर सरकार का स्थान आता है।

1547. वह क्रांतिकारी नेता कौन था, जिसने क्यूबा में भूमि सुधार और साक्षरता में सुधार किया था?

- (a) फुल्जेन्सियो बतिस्ता (b) कर्नल गद्वाफी
(c) चे ग्वेरा (d) फिदेल कास्त्रो

RRB Group-D 05-11-2018 (Shift-III)

Ans. (d) फिदेल कास्त्रो क्यूबा के एक राजनीतिज्ञ और क्यूबा क्रांति के प्राथमिक नेताओं में से एक थे जो फरवरी, 1959 से दिसम्बर 1976 तक क्यूबा के प्रधानमंत्री और फिर क्यूबा की राज्य परिषद के अध्यक्ष रहे। इन्होंने अपने शासनकाल के दौरान क्यूबा में भूमि सुधार और साक्षरता में अहम योगदान दिया।

1548. उस अमेरिकी नागरिक आंदोलन कार्यकर्ता का नाम क्या है, जिन्होंने प्रसिद्ध भाषण “आई हैव ए ड्रीम” दिया था?

- (a) अब्राहम लिंकन (b) मार्टिन लूथर किंग जूनियर
(c) लुसी स्टोन (d) विक्टोरिया वुडहुल

RRB Group-D 04-10-2018 (Shift-II)

Ans : (b) “आई हैव ए ड्रीम” एक सार्वजनिक भाषण है, जो 28 अगस्त, 1963 ई. को वाशिंगटन के जॉन्स और फ्रीडम मार्च के दौरान अमेरिकी नागरिक तथा आंदोलन कार्यकर्ता मार्टिन लूथर किंग जूनियर द्वारा दिया गया था। इसमें उन्होंने नागरिक और आर्थिक अधिकारों का आह्वान किया था।

1549. अफीम युद्ध दो देशों के बीच लड़ा गया था। उन देशों में से एक चीन था। दूसरा देश कौन सा है?

- (a) ब्रिटेन (b) संयुक्त राज्य अमेरीका
(c) भारत (d) फ्रांस

RRB Group-D 09-10-2018 (Shift-I)

Ans. (a) अफीम युद्ध ब्रिटेन तथा चीन के मध्य (1839-1842) ई. में लड़ा गया था। यह युद्ध चीन के छिंग राजवंश और ब्रिटेन के बीच अफीम के व्यापार से सम्बन्धित विवादों के कारण हुआ।

1550. निम्नलिखित में से किसको ‘आयरन चांसलर’ कहा जाता था?

- (a) चंगेज़ खान (b) नेपोलियन बोनापार्ट
(c) ऑटो वॉन बिस्मार्क (d) एडोल्फ हिटलर

RRB Group-D 04-10-2018 (Shift-I)

Ans. (c) अनेक जर्मन भाषी राज्यों का एकीकरण करके एक शक्तिशाली जर्मन साम्राज्य स्थापित करने वाले बिस्मार्क, जर्मन साम्राज्य के प्रथम चांसलर बने। इन्हें ऑटो वॉन बिस्मार्क के नाम से भी जाना जाता है। बिस्मार्क की रियलपॉलिटिक और शक्तिशाली शासन की कूटनीति ने उन्हें “आयरन चांसलर” का उपनाम दिलवाया।

1551. वाटरलू का युद्ध किस वर्ष लड़ा गया था?

- (a) 1815 (b) 1835
(c) 1850 (d) 1840

RRB Group-D 18-09-2018 (Shift-I)

Ans. (a) : वाटरलू का युद्ध 18 जून, 1815 ई. को बेल्जियम में स्थित ‘वाटरलू’ नामक स्थान पर लड़ा गया था। यह युद्ध फ्रांसीसी सेना, जिसका नेतृत्व नेपोलियन ने किया तथा अंग्रेजी सेना, जिसका नेतृत्व ड्यूक ऑफ वेलिंगटन ने किया, के मध्य हुआ था। इस युद्ध में नेपोलियन की पराजय हुयी। नेपोलियन बोनापार्ट को बन्दी बनाकर सेंट हेलेना द्वीप पर भेज दिया गया जहाँ 1821 ई. में उसकी मृत्यु हो गयी।

1552. द्वारा 1509 ईस्वी में दीव पर विजय प्राप्त की गयी थी।

- (a) अमेरिकियों (b) जर्मनों
(c) फ्रांसीसियों (d) पुर्तगालियों

RRB Group-D 13-12-2018 (Shift-II)

Ans. (d) भारत का प्रथम पुर्तगाली गवर्नर फ्रांसिस्को डी अल्मीडा (1505-09 ई.) था तथा इसने ही “ब्लू वाटर पॉलिसी” चलायी। 1509 ईस्वी में अल्मीडा ने संयुक्त मुस्लिम नौ सैनिक बेड़े (गुजरात + मिर्झा + तुर्की) को पराजित कर दीव पर अधिकार कर लिया।

1553. 1907 में..... को भूटान के वंशानुगत शासक के रूप में निर्वाचित किया गया था। उसे दिसम्बर 17, 1907 को ताज पहनाया गया था, और राज्य के प्रमुख इक ग्यालपो (ड्रैगन राजा) के रूप में स्थापित किया गया था?

- (a) उग्येन वांगचाईन (b) उरयून वांगचुक
(c) उग्येन वांगचुक (d) उरयून वांगचाईन

RRB NTPC Stage Ist 30.04.2016 (Shift-II)

Ans : (c) 1907 में उग्येन वांगचुक को भूटान के वंशानुगत शासक के रूप में निर्वाचित किया गया था। उसे दिसम्बर 17, 1907 को ताज पहनाया गया था और राज्य के प्रमुख इक ग्यालपो (ड्रैगन राजा) के रूप में स्थापित किया गया था। उन्होंने अपने जीवन काल में देश को एकजुट करने और लोगों का विश्वास हासिल करने के लिए प्रयास किए।

1554. भूटान पर कूच बिहार के एक राजा संगल्दिप (Cooch-Bihar king, Sangaldip) द्वारा शासन या नियंत्रण कब किया गया था?

- (a) 7वीं शताब्दी ईसा पूर्व के आसपास
(b) 5वीं शताब्दी ईसा पूर्व के आसपास
(c) 9वीं शताब्दी ईसा पूर्व के आसपास
(d) 4वीं शताब्दी ईसा पूर्व के आसपास

RRB NTPC Stage Ist 30.04.2016 (Shift-I)

Ans : (a) भूटान पर कूच बिहार के एक राजा संगल्दिप (Cooch-Bihar king, Sangaldip) द्वारा भूटान पर 7वीं शताब्दी ईसापूर्व के आसपास नियंत्रण स्थापित किया गया था।

1555. किस देश का स्वतंत्रता दिवस 4 जनवरी को मनाया जाता है?

- (a) पाकिस्तान (b) म्यांमार
(c) मलेशिया (d) इंडोनेशिया

RRB NTPC 28.03.2016 (Shift-II) Stage Ist

Ans : (b) म्यांमार को 'ब्रह्मा' अथवा 'पैगोडा का देश' भी कहा जाता है। यह एक स्वतन्त्र राष्ट्र है, जो 1937 ई. से पूर्व भारत का एक अंग था। 1824, 1826 तथा 1852 ई. में आंग्ल-बर्मा युद्ध हुए, जिसके फलस्वरूप म्यांमार को भारत में मिलाकर भारत का एक प्रांत बना लिया गया। 1937 ई. में ब्रिटिश भारत से म्यांमार को पृथक् कर दिया गया और द्वितीय विश्वयुद्ध में जापान ने इस पर अपना आधिपत्य कर लिया। 1945 ई. में मित्र राष्ट्रों की सहायता से म्यांमार का जापान से अधिग्रहण समाप्त किया गया। 4 जनवरी 1948 ई. को म्यांमार स्वतन्त्र हुआ और तब से प्रत्येक वर्ष 4 जनवरी को म्यांमार 'स्वतन्त्रता दिवस' के रूप में मनाता है।

1556. बर्लिन की दीवार को किस वर्ष ध्वस्त किया गया था?

- (a) 1999 (b) 1989
(c) 1982 (d) 2000

RRB NTPC 29.03.2016 (Shift-II) Stage Ist

Ans : (b) बर्लिन की दीवार, पश्चिमी बर्लिन और जर्मन लोकतांत्रिक गणराज्य के बीच एक अवरोध थी जिसने 28 साल तक बर्लिन शहर को पूर्वी और पश्चिमी टुकड़ों में विभाजित करके रखा। इसका निर्माण 13 अगस्त 1961 को शुरू हुआ और 9 नवम्बर 1989 में इसे तोड़ दिया गया। बर्लिन की दीवार अन्दरूनी जर्मन सीमा का सबसे प्रमुख भाग थी और शीतयुद्ध का प्रमुख प्रतीक थी।

1557. 2005 में, अहिंसक क्रांतियों की जिस शृंखला ने जार्जिया, यूक्रेन, किर्गिस्तान एवं लेबनान (Georgia, Ukraine, Kyrgyzstan and Lebanon) में सरकारों को उखाड़ फेका?

- (a) श्वेत क्रांति (b) हरित क्रांति
(c) रंगीन क्रांति (d) इन्द्रधनुष क्रांति

RRB NTPC 03.04.2016 (Shift-III) Stage Ist

Ans : (c) रंग क्रांति या रंगीन क्रांति एक शब्द है जो व्यापक रूप से उन अहिंसक आन्दोलनों के लिए प्रयुक्त किया गया जो विश्व के कई देशों में अलग-अलग नामों से अलग-अलग अवधियों में निरंकुश सरकारों को पलटने के उद्देश्य से चलाई गयी थी।

1558. द्वितीय विश्व युद्ध में दुश्मन की पनडुब्बियों को ट्रैक करने के लिए विकसित प्रौद्योगिकी कौन सी थी?

- (a) रडार (b) सोनार
(c) इकोलोकेशन (d) लीडर

RRB NTPC 05.04.2016 (Shift-III) Stage Ist

Ans : (b) द्वितीय विश्व युद्ध में दुश्मन की पनडुब्बियों को ट्रैक करने के लिए विकसित प्रौद्योगिकी सोनार थी। सोनार एक तकनीक है जो नौचालन जल के अन्दर संचार करने तथा जल के अन्दर या सतह पर वस्तुओं का पता लगाने के लिए ध्वनि संचरण का उपयोग करती है। अंग्रेजी का सोनार शब्द मूलतः Sound Navigation and Ranging का संक्षिप्त रूप है।

1559. वांगचुक वंश के कौन से राजा भूटान राज्य के वर्तमान अधिपति सम्राट हैं?

- (a) जिग्मे सिंगे (b) उग्येन
(c) जिग्मे खेसर नामग्याल (d) जिग्मे

RRB NTPC 03.04.2016 (Shift-III) Stage Ist

Ans : (c) जिग्मे खेसर नामग्याल वांगचुक भूटान के पांचवे राजा एवं वांगचुक वंश के मुखिया हैं। वे किसी भी देश के सबसे कम उम्र के राष्ट्राध्यक्ष हैं।

1560. श्रीलंका (तब सीलोन) को किस वर्ष डोमिनियन ऑफ सीलोन के रूप में स्वतंत्रता प्रदान की गई थी?

- (a) 1948 (b) 1972
(c) 1947 (d) 1968

RRB NTPC 02.04.2016 (Shift-I) Stage Ist

Ans : (a) श्रीलंका को 1948 में डोमिनियन ऑफ सीलोन के रूप में स्वतंत्रता प्रदान की गई थी। 1972 में इसका नाम सीलोन के स्थान पर श्रीलंका कर दिया गया। यह एक समाजवादी जनतांत्रिक गणराज्य है।

1561. श्रीलंका को.....वर्ष में आजादी मिली थी।

- (a) 1947 (b) 1948
(c) 1949 (d) 1950

RRB NTPC 11.04.2016 (Shift-III) Stage Ist

Ans : (b) उपर्युक्त प्रश्न की व्याख्या देखें।

1562. टेराकोटा आर्मी-टेराकोटा की मूर्तियों का एक संग्रह, किस देश के पहले सम्राट की सेनाओं को दर्शाता है?

- (a) चीन (b) उत्तर कोरिया
(c) थाईलैंड (d) जापान

RRB NTPC 31.03.2016 (Shift-III) Stage Ist

Ans : (a) टेराकोटा आर्मी, टेराकोटा (Terracotta) की मूर्तियों का एक संग्रह है, जो चीन के पहले सम्राट किन शी हुआंग की सेनाओं को दर्शाता है। यह चीन के सम्राट के साथ 210-209 ई. पू. में दफन की गई थी। वर्तमान में इसे यूनेस्को की विरासत सूची में रखा गया है। टेराकोटा का रंग लाल और भूरा के बीच होता है। राजस्थान में टेराकोटा का मुख्य केन्द्र मोलेला गांव है।

1563. निम्न में से किस देश में वर्ष 1986 में यूनाइटेड किंगडम का शासन औपचारिक रूप से समाप्त हुआ?

- (a) ऑस्ट्रेलिया (b) श्रीलंका
(c) मालदीव (d) कनाडा

RRB NTPC 18.01.2017 (Shift-I) Stage IInd

Ans : (a) ऑस्ट्रेलिया में वर्ष 1986 में यूनाइटेड किंगडम का शासन औपचारिक रूप से समाप्त हुआ।

1564. चीन की विशाल दीवार (Great wall of China) के निर्माण का श्रेय किसे जाता है?

- (a) क्विन शि हुआंग
(b) फा-हीन
(c) क्जुएनजांग अथवा हियून ट्रसैंग
(d) यीजिंग

RRB NTPC 12.04.2016 (Shift-III) Stage Ist

Ans : (a) चीन में उत्तरी आक्रमणकारियों से रक्षा हेतु 5वीं शताब्दी से 16वीं शताब्दी तक कई दीवारें बनीं, जिन्हें मिलाकर चीन की दीवार कहा गया। चीन के प्रथम सम्राट क्विन शि हुआंग द्वारा बनवाई गई दीवार सभी दीवारों में सबसे ज्यादा प्रसिद्ध थी। यह दीवार मिंग वंश द्वारा बनवाई हुई वर्तमान दीवार के सुदूर उत्तर में बनी थी। अतः चीन की विशाल दीवार के निर्माण का श्रेय क्विन शि हुआंग को ही जाता है।

1565. अफगानिस्तान पर..... द्वारा विजय हासिल करने के बाद वह अकैमेनिड साम्राज्य (Achaemenid Empire) अंतर्गत आता है।

- (a) पर्शिया के डेरियस प्रथम (b) अलेक्जेंडर
(c) पर्शिया के डेरियस तृतीय (d) डियोडोटस प्रथम

RRB NTPC 07.04.2016 (Shift-I) Stage Ist

Ans : (a) ईरान के हखमनी शासक डेरियस प्रथम ने 516 ई. पू. में पश्चिमोत्तर भारत में पंजाब, सिंधु नदी के पश्चिम के क्षेत्र और सिंध को जीतकर अपने साम्राज्य में मिला लिया। यह क्षेत्र फारस (ईरान) का 20वां प्रांत बन गया। इस साम्राज्य में कुल मिलाकर 28 प्रांत थे। डेरियस प्रथम को भारतीय साहित्य में दारा प्रथम कहा गया है।

1566. 1971 में स्वतंत्रता की घोषणा के बाद बांग्लादेश के प्रथम प्रधानमंत्री का नाम बताइए।

- (a) ताजुद्दीन अहमद (b) शेख मुजीबुर रहमान
(c) मुहम्मद मंसूर अली (d) खालिदा जिया

RRB NTPC 07.04.2016 (Shift-II) Stage Ist

Ans : (b) शेख मुजीबुर रहमान को सामान्यतः बांग्लादेश का जनक कहा जाता है। वे अवामी लीग के अध्यक्ष थे। 1971 में स्वतंत्रता की घोषणा के बाद बांग्लादेश के प्रथम प्रधानमंत्री शेख मुजीबुर रहमान थे। वे शेख मुजीब के नाम से भी प्रसिद्ध थे। उन्हें बंगबन्धु की पदवी से सम्मानित किया गया।

1567. महारानी एलिजाबेथ II हाल ही में ब्रिटेन में सबसे लंबे समय तक राज करने वाली सम्राट बन गई हैं, उन्होंने..... द्वारा निर्धारित रिकॉर्ड पास कर दिया था-

- (a) महारानी एलिजाबेथ प्रथम (b) रानी ऐन
(c) किंग जॉर्ज (d) महारानी विक्टोरिया

RRB NTPC 07.04.2016 (Shift-III) Stage Ist

Ans : (d) महारानी एलिजाबेथ द्वितीय ब्रिटेन में सबसे लंबे समय तक राज करने वाली सम्राट बन गई हैं। 9 सितम्बर 2015 को उन्होंने अपनी परदादी महारानी विक्टोरिया के सबसे लंबे शासनकाल के कीर्तिमान को तोड़ दिया व ब्रिटेन पर सर्वाधिक समय तक शासन करने वाली पहली साम्राज्ञी बन गयी।

1568. विश्व की प्रजातंत्रवादी (democratic) देशों में, किस देश का संविधान सर्वाधिक लंबा और बहुत विस्तृत है?

- (a) संयुक्त राज्य अमेरिका (b) ब्रिटेन
(c) दक्षिण अफ्रीका (d) भारत

RRB NTPC Stage Ist 22.04.2016 (Shift-II)

Ans : (d) विश्व की प्रजातंत्रवादी देशों में, सर्वाधिक लंबा तथा विस्तृत संविधान भारत का है जबकि विश्व का पहला संविधान (अलिखित) ब्रिटेन का है तथा विश्व का पहला लिखित संविधान (सबसे छोटा संविधान भी) अमेरिका (केवल 7 अनुच्छेद) का है।

1569. श्रीलंका में अधिकांशतः लोग किस धर्म का अनुसरण करते हैं?

- (a) ईसाई धर्म (b) इस्लाम
(c) बौद्ध धर्म (d) हिन्दू धर्म

RRB NTPC Stage Ist 22.04.2016 (Shift-III)

Ans : (c) श्रीलंका दक्षिण एशिया में हिन्द महासागर के उत्तरी भाग में स्थित एक द्वीपीय देश है। इसकी न्यायिक व कार्यकारी राजधानी कोलम्बो, है जबकि जयवर्धनेपुरा कोट्टे विधायी राजधानी है। यह एक बहुजातीय तथा बहुधार्मिक देश है। यहाँ के निवासियों में मुख्यतः बौद्ध धर्म (70.2%), हिन्दू धर्म (12.6%), ईसाई धर्म (9.7%) तथा मुस्लिम धर्म (7.4%) के लोग रहते हैं।

1570. फ्रांस की अंतिम रानी मैरी एंटोनेट का जन्म किस देश में हुआ था?

- (a) इंग्लैंड (b) यूनान
(c) ऑस्ट्रिया (d) इटली

RRB ALP & Tec. (30-08-18 Shift-III)

Ans : (c) फ्रांस की अंतिम रानी मैरी एंटोनेट का जन्म (2 नवम्बर 1755) ऑस्ट्रिया के वियना में हुआ था। उनका विवाह 1770 में फ्रांस के लुई 16वें के साथ हुआ।

1571. 'फ्रीडम ट्रेल' एक 2.5 मील लंबा दर्रा है जो अमेरिकी क्रांति को बेहतर तरीके से दर्शाता है। आपको यह प्रसिद्ध और ऐतिहासिक मार्ग किस अमेरिकी शहर में मिलेगा?

- (a) मेम्फिस (b) बोस्टन
(c) डेनवर (d) कनेक्टिकट

RRB ALP & Tec. (14-08-18 Shift-I)

RRB ALP & Tec. (10-08-18 Shift-I)

Ans : (b) 'फ्रीडम ट्रेल' दर्रा 2.5 मील लम्बा है, जो बोस्टन, अमेरिका में स्थित है। यह अमेरिकी क्रांति से सम्बन्धित 16 महत्वपूर्ण स्थानों में से एक है।

1572. पॉल रेबरे ब्रिटिशों के विरुद्ध अमेरिकी क्रांति में लड़ने वाले एक देशभक्त थे। उस शहर का नाम क्या है, जहाँ वह रहते थे और जहाँ उनकी मृत्यु हुई? पॉल रेबरे का घर अभी भी इस शहर में स्थित है?

- (a) शिकागो (b) बोस्टन
(c) पेंसिल्वेनिया (d) फ्लोरिडा

RRB ALP & Tec. (20-08-18 Shift-III)

Ans : (b) पॉल रेबरे ब्रिटिशों के विरुद्ध अमेरिकी क्रांति में लड़ने वाले देश भक्त थे। पॉल रेबरे बोस्टन शहर, मेसाचुसेट्स, यूनाइटेड स्टेट ऑफ अमेरिका में रहते थे। बोस्टन शहर में ही उनकी मृत्यु 1818 में हुई। पॉल रेबरे स्वर्णकार, नक्काशकार एवं नवीन उद्यमी भी थे।

1573. स्वतंत्रता, समानता और बंधुता की प्रेरणा से ली गई।

- (a) भारतीय क्रांति (b) रूसी क्रांति
(c) फ्रांसीसी क्रांति (d) अमेरिकी क्रांति

RRB JE - 27/05/2019 (Shift-II)

Ans : (c) फ्रांसीसी क्रांति 1789 ई. में लुई सोलहवें के शासन काल में हुई थी यह क्रांति फ्रांस के इतिहास में राजनैतिक और सामाजिक उथल पुथल और आमूल परिवर्तन की अवधि थी। भारतीय संविधान के निर्माण के दौरान संविधान निर्माणकर्ता इस क्रांति से "स्वतन्त्रता, समानता और बन्धुता" की प्रेरणा फ्रांसीसी क्रांति से ही ली गयी थी।

1574. मैग्ना कार्टा.....द्वारा जारी अधिकारों का चार्टर है।

- (a) इंग्लैंड के राजा जॉन (b) किंग अल्बर्ट एडवर्ड
(c) किंग जॉर्ज पंचम (d) किंग विलियम हेनरी

RPF Constable 05/02/2019

Ans. (a) : मैग्ना कार्टा इंग्लैंड के राजा जॉन द्वारा जारी अधिकारों का चार्टर है। मैग्ना कार्टा इंग्लैंड का एक कानूनी परिपत्र है जो सबसे पहले सन् 1215 ई. में जारी हुआ।

1575. फ्रांसीसी क्रांति की 100वीं वर्षगांठ मनाने के लिए, एफिल टॉवर का निर्माण किस वर्ष हुआ था?

- (a) 1889 (b) 1913
(c) 1886 (d) 1900

RRB ALP(Stage-II) 08/01/2019

Ans. (a) : एफिल टॉवर का निर्माण फ्रांस की राजधानी पेरिस में सन् 1889 ई. में फ्रांसीसी क्रांति की 100वीं वर्षगांठ मनाने के उपलक्ष्य में किया गया था। 'फ्रांस की क्रांति' की शुरुआत सन् 1789 में वहाँ की राजनैतिक और सामाजिक उथल-पुथल और परिवर्तन के साथ हुई जिसका विश्व की लोकतांत्रिक विचारधारा के प्रसार में महत्वपूर्ण योगदान रहा है।

1576. गुलनाबाद की लड़ाई महमूद होताकी के नेतृत्व में साल में लड़ी गयी थी।

- (a) 1770 (b) 1722
(c) 1712 (d) 1702

RRB NTPC Stage Ist 27.04.2016 (Shift-III)

Ans : (b) गुलनाबाद की लड़ाई होताकी राजवंश और सफाविद साम्राज्य की सेना के बीच 1722 में लड़ी गई थी। इसने सफाविद राजवंश के अंतिम पतन को और पुष्टा किया, जो दशको से घट रहा था।

1577. अमेरिकी इतिहास में राष्ट्रपतियों के सबसे प्रसिद्ध भाषणों में से एक 'दी गेटिसबर्ग एड्रेस' है। उस अमेरिकी राष्ट्रपति का नाम बताएं जिन्होंने यह महत्वपूर्ण भाषण दिया था?

- (a) अब्राहम लिंकन
(b) जॉन एफ. कैनेडी
(c) थियोडोर रूसवेल्ट
(d) जॉर्ज वाशिंगटन

RRB ALP & Tec. (10-08-18 Shift-III)

Ans : (a) 'दी गेटिसबर्ग एड्रेस' सम्बोधन अमेरिकी राष्ट्रपति अब्राहम लिंकन द्वारा दिया गया एक भाषण है, जो अमेरिका के इतिहास के सबसे यादगार भाषणों में गिना जाता है। इसे 19 नवम्बर 1863 ई. में गेटिसबर्ग शहर में राष्ट्रीय सैनिक कब्रिस्तान के समर्पण दिवस के मौके पर दिया गया।

1578. निम्नलिखित में से कौन सा देश, गणतंत्र देश नहीं है?

- (a) भारत (b) यूके
(c) चीन (d) यूएसए

RRB Group-D 05-11-2018 (Shift-III)

Ans. (c) : निम्न देशों में से चीन एक पूर्ण (लोकतांत्रिक) देश नहीं बल्कि यहाँ साम्यवादी पार्टी की तानाशाही विद्यमान है। चीनी जनवादी गणराज्य है जिसे प्रायः चीन नाम से भी संबोधित किया जाता है। 1.3 अरब निवासियों के साथ यह विश्व का सर्वाधिक जनसंख्या वाला देश है।

1579. ब्रेटन वुड्स समझौते (Bretton Woods Agreement) के तहत कब एक नई अंतर्राष्ट्रीय मौद्रिक प्रणाली प्रारंभ की गई ?

- (a) 1948 (b) 1945
(c) 1942 (d) 1944

RRB NTPC 03.04.2021 (Shift-II) Stage Ist

Ans. (d) : ब्रेटन वुड्स समझौते के तहत जुलाई 1944 में न्यू हैम्पशायर में अन्तर्राष्ट्रीय मौद्रिक प्रणाली प्रारम्भ की गई थी। इसका तात्कालिक उद्देश्य द्वितीय विश्वयुद्ध और विश्वव्यापी संकट से जूझ रहे देशों की मदद करना था।

1580. अफगानिस्तान में राजनीतिक प्रणाली को किस नाम से जाना जाता है?

- (a) अफगानिस्तान इस्लामी राज्य
(b) अफगानिस्तान इस्लामी गणराज्य
(c) अफगानिस्तान इस्लामी अमीरात
(d) अफगानिस्तान इस्लामी सरकार

RRB NTPC 06.04.2016 (Shift-I) Stage Ist

Ans : (c) अफगानिस्तान में राजनीतिक प्रणाली को अफगानिस्तान इस्लामी अमीरात (इस्लामिक एमिरेट ऑफ अफगानिस्तान) के नाम से जाना जाता है।